
Sita Janmotsava Stutih

सीताजन्मोत्सवस्तुतिः

Document Information



Text title : Narayanakrita Sita Janmotsava Stuti

File name : sItAjanmotsavastutiH.itx

Category : devii, sItA, stuti

Location : doc_devii

Transliterated by : Mrityunjay Pandey

Proofread by : Mrityunjay Pandey

Description/comments : bhushuNDirAmAyaNam | pashchimakhaNDa | adhyAya 18/1-51||

Latest update : August 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 26, 2024

sanskritdocuments.org

सीताजन्मोत्सवस्तुतिः



श्रीनारायण उवाच ।

नतोऽस्मि नित्यं जगदीश्वरेश्वरि त्वदङ्घ्रिसन्तानकपुष्पयुग्मकम् ।
चिरं यदाखाद्य रसोऽप्यहं सदा भवामि नित्योदयि दिव्यचेष्टितः ॥ १ ॥

असौ विधिः सर्गविसर्गयोः क्षमस्तथाहमेतत्परिपालनप्रभुः ।
हरस्तथा संहरणेऽस्य कोविदस्तदेतदाराधनमीशि तावकम् ॥ २ ॥

अथ तत्रैतय भगवान् नारायण उदारधीः ।
निजांशिनीं श्रीसहजां तुष्टाव परमेश्वरीम् ॥ ३ ॥

विभासि नित्यैव च चरित्रधोरणीविचिन्वतां वेदपथेषु वास्तवीम् ।
वितन्वती ब्रह्मशिवादिचिन्तनप्रमोददां नित्यमुदारमानसे ॥ ४ ॥

अचिन्त्यरूपापि तथा गुणातिगाप्यवाच्यरूपापि गिरामधीश्वरैः ।
विचिन्तनीयासि गुणैर्मनोरमाप्यहो स्वभक्तैर्नितरां प्रगीयसे ॥ ५ ॥

सङ्घातुमर्हाणि न ते जगद्भुते नामानिरूपाणि च विश्वपाविनि ।
यज्ज्ञानमात्रेण भृशं जनोऽश्रुते त्रिवर्गलभ्याधिकमर्थमुज्ज्वलम् ॥ ६ ॥

आदिस्त्वमेवासि च मध्यमस्थ वै त्वमेव चान्तस्त्रिदशाधिपाधिये ।
त्वत्तोऽखिलं विश्वमिदं त्वयि स्थितं त्वय्यैव च ब्रह्मणि सम्प्रलीयते ॥ ७ ॥

त्वमेव लोकेश्वरिभासि सर्वगा त्वमेव चाहं धिषणैकगोचरः ।
त्वमेव वित्तिस्त्वमहम्पदार्थयोः सशब्दशब्दार्थपरिच्छिदाकृतिः ॥ ८ ॥

यान्येव नामानि खिलस्य वस्तुनस्तान्येव ते सर्वपदार्थरूपिणि ।
न हि त्वदन्यं कलयन्ति कोविदाः शब्देन चार्थेन च भाविताकृतिः ॥ ९ ॥

उपासनं ते जगदीशि कर्मभिर्ज्ञानेन भक्त्या च विशुद्धरूपया ।
यस्त्वां भवे द्वेष्टि समस्तरूपिणी सर्वं परादादमुतो हि तत्त्वतः ॥ १० ॥

अतस्त्वमेवाखिलवत्सु स्थिता करोषि कल्याणकदम्बकं भवे ।

तेजं सु यद्वत्सकलेषु संस्थितो विभाति भासा रविरेव केवलः ॥ ११ ॥
 माया प्रधानं प्रकृतिस्तथैव चाव्यक्तकल्पेत्यादिपदार्थरूपिणीम् ।
 ब्रुवन्ति ये त्वां जगदीशि तेऽबुधा न तत्त्वतस्त्वां किमपाह जानते ॥ १२ ॥
 ब्रह्मेति ये त्वां प्रवदन्ति निर्गुणं तेऽप्यञ्जसा नैव विदन्ति वस्तुतः ।
 यतः प्रतिष्ठासि परस्य तस्य चिन्मात्रस्यसच्चित्सुखधर्मधर्मिणि ॥ १३ ॥
 सर्वं खलुत्वय्युपपन्नमञ्जसा गुणांश्च नैर्गुण्यमपि प्रभावितम् ।
 यथा घने सैन्धवखण्ड उज्ज्वले बहिस्तथाभ्यन्तरमेकवस्तुता ॥ १४ ॥
 त्वमेव धर्मस्य प्रसरस्य धर्मिणी न भेदतोऽस्ति त्वयि धर्मधर्मिता ।
 अथापि चेदस्तु यतोऽखिलात्मके भिदा पदार्थोऽपि न भिद्यते परम् ॥ १५ ॥
 त्वयीदृशेवस्तुनि सच्चिदात्मके विरुद्धभावप्रसरोऽपि नेष्यते ।
 अस्त्युष्णता तेजसि वार्यनुष्णता समुच्चितं त्वय्युभयं निरीक्षते ॥ १६ ॥
 ध्वनिश्च वर्णश्च पदं च सुप्तिडौ वाक्यं महावाक्यमथागमोऽखिलः ।
 त्वमेव हि व्याससमासरूपतः प्रपञ्च्यमे वाक्प्रसरेण विश्रुतः ॥ १७ ॥
 अनादिरेष द्रुम उद्ययौ यतो न मृग्यते मूलममुष्य तत्कचित् ।
 त्वां तु प्रविज्ञाय विनिश्चितं भवेद्यत्रानिशं सन्दिहते बुधा अपि ॥ १८ ॥
 साक्षात्कदाचित्कुरुषेऽखिलं स्वयं त्वं पूरुषद्वारतया कदाचन ।
 निजैच्छयैवेशि कदाचिदन्यथा कदाचिदात्मैव समस्तमाबभौ ॥ १९ ॥
 वितत्य सर्वं च कदाचिदात्मना करोषि मातस्त्वमनुप्रवेशनम् ।
 इत्थं प्रपञ्चे रमसे स्वनिर्मिते यतः समस्तो रमणार्थमेव ॥ २० ॥
 तवैव चेष्टात्मक एष एधते कालः कलाकोटिकदम्बकप्रभुः ।
 ये वस्तुमात्रोपरि लेढि त तद्गुणान् स लिह्यते चित्कलया किल त्वया ॥ २१ ॥
 अथ स्वरूपेण चरित्रधोरणीमधिप्रमोदाटवि यद्वितन्वती ।
 अत्युद्भूतैः क्रीडसि विश्वमङ्गलैर्गुणैर्महोदारतरैः परात्परैः ॥ २२ ॥
 विजृम्भतेसा करुणात्मता तव स्वभक्तवर्गेषु तदेकजीविषु ।
 विचिन्तयेयुः खलु ते किमन्यथाभवापवर्गेच्छ्रुतया विरक्ताः ॥ २३ ॥
 (युग्मं)कालः स्पृशत्येव न ते विचेष्टितं सच्चित्सुखैकात्मतया परात्परम् ।
 अतोऽस्य मूढिर्ध्नं स्वपदं निधाय ते क्रीडन्ति सर्वस्वभुजो भवज्जनाः ॥ २४ ॥

नमामि ते रूपमदभ्रविभ्रमं कर्णावतंसीकृतरत्नमञ्जरि ।
 महाच्छनासामाणीशोभिताननं स्फुरत्कपोलालकवल्लिमञ्जुलम् ॥ २५ ॥
 परार्द्धरत्युत्कटरूपसम्पदा विरोचमानाङ्घ्रिनखप्रभाभरम् ।
 लीलालसालोलगतिक्रमोद्भवत्रपाविनम्रीकृतराजहंसकम् ॥ २६ ॥
 सकेलिकूजन्मणिनूपुरध्वनिच्छात्री कृतोद्यत्कलहंसनिकणं
 मञ्जीरिकाधोऽञ्चितहेमकिङ्किणीगणोपधिस्वैरव गुञ्जषद्वदम् ॥ २७ ॥
 मन्दानिलान्दोलिदुकूलकान्तरप्रसूत्वरज्योति रुदग्रपीडिकम् ।
 ताम्बूलिकामत्रमनोजघुण्टिकानिरीक्षणोन्मादितमन्मथान्तरम् ॥ २८ ॥
 करीन्द्रशुण्डाकदलीकलामुषोः सुजङ्घयोः कान्तिभरेण चिन्तयत् ।
 वासोत्तरीयं तनुसूत्रनिर्मितं हेमाम्बुनिर्णितमिवाच्छमद्भुतम् ॥ २९ ॥
 नितम्बबिम्बद्वितयद्युतिच्छटाविनिर्जितार्केन्दुसुपूर्णमण्डलम् ।
 अधस्तरोयाम्बरपट्टदोरिकाविलम्बिगुच्छाकृति मौक्तिकव्रजम् ॥ ३० ॥
 गम्भीरनाभीहृदमाधुरीरसप्रमग्नरामेन्दुरसीन्द्रमानसं
 तदुद्भवानेकबलीतरङ्गिणीत रङ्गनीरोत्तरलीकृतान्तरम् ॥ ३१ ॥
 रोमावलीतद्रतशैवलावलीविलीनहृच्छीरसिकेन्द्रपक्षिराट्
 तनूदरस्थाननितान्तसंशयज्ञानस्थदोलादुलिताखिलाशयः ॥ ३२ ॥
 उत्तुङ्गवक्षोरुहभारभावितश्रीविग्रहात्यन्तविनम्रतारुचि
 अनेकमुक्तामणिहारभासुरग्रीवाविलग्नत्रिसरातिसौभगम् ॥ ३३ ॥
 पञ्चाशुगोद्धावितलोकनिर्जयध्वानोद्भवव्यञ्जनकण्ठकम्बुमत ।
 अनेककोटिस्फुटचन्द्रमण्डलश्रीचौरवक्रच्छविसारभासुरम् ॥ ३४ ॥
 मुखेन्दुपूर्णामयसर्ववासरप्रमोदिदृक्कारुचकोररोचितम् ।
 धमिल्लमल्लीसुमनोऽभिगुम्फितमधुव्रतासादितमाधुरीरसम् ॥ ३५ ॥
 तदेतसीमन्तितदिव्यमौक्तिकप्रकृष्टतारावलिकान्तकीर्तिमतम् ।
 अमन्दवेणीमणिचन्द्रचन्द्रिकाप्रकाशसन्तोषितनेत्रकैरवम् ॥ ३६ ॥
 दन्तावलिद्योतविमिश्रनिर्मलश्रीमन्दहासामलमञ्जुकान्तिमतम् ।
 दोर्वल्लिवल्गुस्फुरितांसयुग्मकप्रकाण्डनित्योद्भुरताविराजितम् ॥ ३७ ॥
 नखौघमारभ्यशिखान्तमुच्चकैरेकैकमेभिर्नयनैरुपासितम् ।
 कटाक्षसञ्जीवितसर्वमारितस्मरप्रवीरप्रवरप्रमोददम् ॥ ३८ ॥

यद्यप्यदोङ्गं तव सर्वमद्भुतं तथापि मन्मानसबन्धनाय ते ।
 सदास्तु पादाम्बुजयुग्ममुल्लसन्नखौघकिञ्जल्कसमूहञ्जितम् ॥ ३९ ॥
 ध्यानाय गानाय च भक्तचेतसां प्रमोददानाय च नित्यमेधताम् ।
 तवेदृशं सौभगमङ्गमाधुरीविमिश्रमत्यर्थमनोहर प्रभोः ॥ ४० ॥
 प्रमोदनामाङ्कितमद्भुतं वनं लीलालयं मे हृदये विराजताम् ।
 यदंशमात्रैव विभाति माधुरी वैकुण्ठवृन्दावनगह्वरादिषु ॥ ४१ ॥
 लीलाधामविशिष्टमद्भुततमं श्री सम्पदां मन्दिर
 सच्चिद्रूपमनन्तमक्षरमयं यद्यापकं विश्वतः ।
 तत्ते धाम विराजतां मम हृदि श्रीरामरामेरमे
 प्रेमानन्दमयं मनश्च वचनं सुश्रुन्निवृत्तं यतः ॥ ४२ ॥
 लीलास्तास्तव राससन्निधिमिता भक्ताखिलास्वादिता
 व्यक्ताव्यक्ततया प्रमोदविपिने सजायमानाः पराः ।
 भक्तानां हृदयैकचिन्तनरसप्रेमप्रवृद्धप्रदा
 भूयासुर्ममजीवनाय सहजानन्दे गुणग्रामणीः ॥ ४३ ॥
 परं ब्रह्म रामचन्द्रः सच्चिदानन्दमात्रकः ।
 यदीदृशं न प्रभवेद्भक्तानां जीवनं कथम् ॥ ४४ ॥
 प्रमोदपात्रीकृतभक्तमानसं ब्रह्मादिदेवैरपि सुष्ठु भावितम् ।
 लीलारसानन्दत्रयं विराजितं समेधतां मद्भृदयैकजीवनम् ॥ ४५ ॥
 नमः श्रीनन्दनाख्याय गोपराजाय धीमते ।
 नमस्तथा श्रीराजिन्ये याभ्यां त्वं नित्यलालिता ॥ ४६ ॥
 नमस्तदावेशयुङ्भ्यां वात्सल्यरसवुष्टाभ्याम् ।
 भाग्यवदभ्यां त्रिभुवनसौख्यकाभ्यां निरन्तरम् ॥ ४७ ॥
 दशरथकौसल्याभ्यां सुखितश्रीमाङ्गल्यकाभ्यां च ।
 त्रिभुवन सौराज्यपदप्रभाविताभ्यां नमो नित्यम् ॥ ४८ ॥
 नमस्ते नित्यपूर्णायै लीलयायै मधुरश्रिये ।
 यदावेशवशादेतन्मिथुनं नित्यं भासते ॥ ४९ ॥
 इति स्तुत्वास्फुरल्लीलारसावेशितया मुहुः ।

रोमाञ्चिततनुविष्णुर्दण्डवत्प्रापतद्भुवि ॥ ५० ॥

मुहुर्मुहुः स्तुतिं कृत्वा नतिं कृत्वा मुहुर्मुहुः ।

कृतार्थीकृत्य चात्यानं स्वधाम समगात्ततः ॥ ५१ ॥

इति श्रीमदादिरामायणे ब्रह्मभुशुण्डसंवादे पश्चिमखण्डे भरतलक्ष्मणीये
सीताजन्मोत्सवेऽष्टादशोऽध्यायः ॥ १८ ॥

भुशुण्डिरामायणम् । पश्चिमखण्ड । अध्याय १८/१-५१ ॥

bhushuNDirAmAyaNam . pashchimakhaNDa . adhyAya 18/1-51..

Encoded and proofread by Mrityunjay Rajkumar Pandey

——
Sita Janmotsava Stutih

pdf was typeset on August 26, 2024

——
Please send corrections to sanskrit@cheerful.com

